

പതിനാലാം കേരള നിയമസഭ

അഞ്ചാം സമ്മേളനം

2017 മെയ് 12, വെള്ളി

നക്ഷത്രചിഹ്നമിട്ട ചോദ്യങ്ങൾ

[ആകെ ചോദ്യങ്ങൾ--30]

മറുപടി നൽകുന്ന മന്ത്രിമാർ

പട്ടികജാതി പട്ടികവർഗ്ഗ പിന്നോക്കസമുദായക്ഷേമവും നിയമവും സാംസ്കാരികവും പാർലമെന്ററികാര്യവും വകുപ്പുമന്ത്രി

വനവും മൃഗസംരക്ഷണവും മൃഗശാലകളും വകുപ്പുമന്ത്രി

മത്സ്യബന്ധനവും ഹാർബർ എഞ്ചിനീയറിംഗും കശുവണ്ടി വ്യവസായവും വകുപ്പുമന്ത്രി

തൊഴിലും എക്സൈസും വകുപ്പുമന്ത്രി

ഇക്കോട്ടൂറിസം

*361. ശ്രീ.സി. ദിവാകരൻ

ശ്രീമതി ഇ.എസ്.ബിജിമോൾ

„ ഗീതാ ഗോപി

ശ്രീ.എൽദോ എബ്രഹാം : താഴെ കാണുന്ന ചോദ്യങ്ങൾക്ക് വനവും

മൃഗസംരക്ഷണവും മൃഗശാലകളും വകുപ്പുമന്ത്രി സദയം മറുപടി നൽകുമോ:

(എ) സംസ്ഥാനത്ത് ഇക്കോട്ടൂറിസം എവിടെയെല്ലാം നടപ്പിലാക്കുന്നുവെന്ന് വ്യക്തമാക്കുമോ; ഇത്തരം സ്ഥലങ്ങൾ തെരഞ്ഞെടുക്കുന്നതിനുള്ള മാനദണ്ഡങ്ങൾ എന്തെല്ലാമാണെന്ന് അറിയിക്കുമോ;

(ബി) ഇക്കോട്ടൂറിസം പദ്ധതിയുടെ ലക്ഷ്യങ്ങൾ എന്തെല്ലാമാണെന്നും ഇക്കോ ടൂറിസം നടപ്പിലാക്കുന്നതുമൂലം എന്തെല്ലാം നേട്ടങ്ങളുണ്ടെന്നും അറിയിക്കുമോ;

(സി) ഇക്കോട്ടൂറിസം നടപ്പിലാക്കുന്നതിനായി ടൂറിസം വകുപ്പിൽ നിന്ന് ഫണ്ട് ലഭ്യമാകുന്നുണ്ടോ; എങ്കിൽ ഈ തുക സന്ദർശകർക്ക് അടിസ്ഥാന സൗകര്യങ്ങൾ ലഭ്യമാക്കാൻ ഉപയോഗിക്കുന്നുണ്ടോ; വിശദമാക്കുമോ?

നിരോധനാജ്ഞ പുറപ്പെടുവിക്കുന്നതിനു മുമ്പ് സർക്കാർ അനുമതി

*362. ഡോ.എം. കെ. മുനീർ

ശ്രീ.വി.കെ.ഇബ്രാഹിം കുഞ്ഞ്

„ സി.മമ്മൂട്ടി

„ കെ.എം.ഷാജി : താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

(എ) ജില്ലാഭരണകൂടം അടിയന്തരഘട്ടങ്ങളിൽ സി.ആർ.പി.സി. സെക്ഷൻ 144 പ്രകാരം നിരോധനാജ്ഞ പുറപ്പെടുവിക്കുമുമ്പ് സർക്കാർ അനുമതി തേടേണ്ടതുണ്ടോ; സർക്കാരിന് ഇത് സംബന്ധിച്ച് മുൻകൂർ അറിയിപ്പ് നൽകേണ്ടതുണ്ടോ;

(ബി) അത്തരത്തിൽ അനുമതി തേടുകയോ മുൻകൂർ അറിയിപ്പ് നൽകാതിരിക്കുകയോ ചെയ്യുന്ന സംഗതിയിൽ നിരോധനാജ്ഞ പുറപ്പെടുവിക്കുന്ന ഉദ്യോഗസ്ഥനെതിരെ എന്തെങ്കിലും തരത്തിലുള്ള ശിക്ഷണ നടപടി സ്വീകരിക്കാൻ സർക്കാരിന് അധികാരമുണ്ടോ; എങ്കിൽ നിയമപ്രകാരം സ്വീകരിക്കാവുന്ന നടപടി എന്താണെന്ന് വ്യക്തമാക്കുമോ;

(സി) നിയമപ്രകാരം ചുമതലപ്പെടുത്തിയിട്ടുള്ള കർത്തവ്യം സന്ദർഭോചിതമായി നിർവ്വഹിക്കുന്ന ഉദ്യോഗസ്ഥനെ അതിന്റെ പേരിൽ ഭീഷണിപ്പെടുത്തുന്നുവെങ്കിൽ അതിനെതിരെ ആ ഉദ്യോഗസ്ഥന് നിയമപ്രകാരം സ്വയരക്ഷയ്ക്ക് എന്ത് നടപടി സ്വീകരിക്കാനാവും എന്ന് വിശദമാക്കുമോ?

മത്സ്യത്തൊഴിലാളികൾ നേരിടുന്ന പ്രശ്നങ്ങൾ

*363. ശ്രീ.എം. മുകേഷ്

„ എസ്.ശർമ്മ

„ വി. അബ്ദുറഹിമാൻ

„ കെ. ആൻസലൻ : താഴെ കാണുന്ന ചോദ്യങ്ങൾക്ക് മത്സ്യബന്ധനവും ഹാർബർ എഞ്ചിനീയറിംഗും കൂട്ടുവണ്ടി വ്യവസായവും വകുപ്പുമന്ത്രി സദയം മറുപടി നൽകുമോ:

(എ) സംസ്ഥാനത്തെ മത്സ്യ തൊഴിൽ മേഖല നേരിടുന്ന ഏറ്റവും പ്രധാന പ്രശ്നം കടൽ മത്സ്യവിഭവ ശോഷണമായതിനാൽ അമിതവും അശാസ്ത്രീയവുമായ മത്സ്യബന്ധനം നിയന്ത്രിക്കുന്നതിനും മത്സ്യബന്ധനോപകരണങ്ങളുടെ ഉടമാവകാശം മത്സ്യത്തൊഴിലാളി കുടുംബങ്ങൾക്കായി പരിമിതപ്പെടുത്തുന്നതിനും

ഉതകുന്ന സമഗ്ര ജലപരിഷ്കരണ നിയമം നടപ്പിലാക്കാൻ ഉദ്ദേശിക്കുന്നുണ്ടോ; ഉണ്ടെങ്കിൽ വിശദാംശം നൽകുമോ;

(ബി) മണ്ണെണ്ണ വില ക്രമാനുഗതമായി വർദ്ധിപ്പിക്കുന്ന കേന്ദ്ര സർക്കാർ നയം കൊണ്ടും മണ്ണെണ്ണ ലഭ്യതക്കുറവ് കൊണ്ടും മത്സ്യത്തൊഴിലാളികൾ നേരിടുന്ന പ്രശ്നം പരിഹരിക്കാനായി സർക്കാർ ഏതുവിധത്തിൽ ഇടപെടുന്നുവെന്ന് അറിയിക്കാമോ;

(സി) ഉപഭോക്താക്കൾ മത്സ്യത്തിന് വൻ വില കൊടുക്കേണ്ടി വരുമ്പോഴും മത്സ്യബന്ധനത്തിൽ ഏർപ്പെടുന്നവർക്ക് ന്യായവില ലഭിക്കാത്ത തരത്തിൽ ഇടത്തട്ടുകാർ നടത്തുന്ന ചൂഷണം ഒഴിവാക്കാനായി എന്തു നടപടി സ്വീകരിക്കാനുദ്ദേശിക്കുന്നുവെന്ന് അറിയിക്കാമോ?

തൊഴിൽ നൈപുണ്യ രംഗത്തെ സമഗ്രവികസനം

*364. ശ്രീ.എൽദോസ് കുറുപ്പിള്ളി

„ ഷാഫി പറമ്പിൽ

„ കെ.എസ്.ശബരീനാഥൻ

„ അനിൽ അക്കര : താഴെ കാണുന്ന ചോദ്യങ്ങൾക്ക് തൊഴിലും എക്സൈസും വകുപ്പുമന്ത്രി സദയം മറുപടി നൽകുമോ:

(എ) തൊഴിൽ നൈപുണ്യ രംഗത്തെ സമഗ്രവികസനത്തിന് എന്തെല്ലാം കർമ്മ പദ്ധതികളാണ് ഈ സർക്കാർ ആസൂത്രണം ചെയ്തിരിക്കുന്നതെന്ന് വ്യക്തമാക്കുമോ;

(ബി) തൊഴിൽ രംഗത്തെ നൈപുണ്യ വികസനത്തിന് മുൻ സർക്കാർ എന്തെല്ലാം നടപടികളാണ് കൈക്കൊണ്ടതെന്ന് വിശദീകരിക്കുമോ;

(സി) ഈ രംഗത്തെ വികസനത്തിന് കേന്ദ്രസഹായം പ്രയോജനപ്പെടുത്താൻ എന്തെല്ലാം നടപടികൾ കൈക്കൊണ്ടിട്ടുണ്ട്; വിശദമാക്കുമോ?

തോട്ടം തൊഴിൽ മേഖലയിലെ പ്രശ്നങ്ങൾ

*365. ശ്രീ.എസ്.രാജേന്ദ്രൻ

„ കെ.സുരേഷ് കുറുപ്പ്

„ ആന്റണി ജോൺ

ശ്രീമതി.വീണാ ജോർജ്ജ് : താഴെ കാണുന്ന ചോദ്യങ്ങൾക്ക് തൊഴിലും എക്സൈസും വകുപ്പുമന്ത്രി സദയം മറുപടി നൽകുമോ:

- (എ) തോട്ടം തൊഴിൽ മേഖലയിലെ പ്രശ്നങ്ങൾ പഠിക്കാനായി നിയോഗിച്ച കമ്മിറ്റിയുടെ ശുപാർശകളിൽ എതൊക്കെ അംഗീകരിച്ചിട്ടുണ്ട്; പ്ലാന്റേഷൻ പോളിസി രൂപീകരിക്കാൻ ഉദ്ദേശിക്കുന്നുണ്ടോ;
- (ബി) തോട്ടം തൊഴിലാളികളെ ഇ .എസ്. ഐ സ്കീമിൽ ഉൾപ്പെടുത്താൻ സാധിക്കുമോയെന്ന് പരിശോധിച്ചിട്ടുണ്ടോ;
- (സി) സ്വന്തമായി വീടില്ലാത്ത പ്ലാന്റേഷൻ തൊഴിലാളികൾക്ക് വീട് നിർമ്മിച്ചു നൽകുവാനും നിലവിലെ ലയങ്ങൾ നവീകരിക്കുന്നതിനും പദ്ധതിയുണ്ടോ; എങ്കിൽ വിശദാംശം നൽകുമോ?

പട്ടിക ഗോത്രവർഗ്ഗക്കാർക്ക് പ്രത്യേക തൊഴിലുറപ്പ് പദ്ധതിയും വനഭൂമിയും

*366. ശ്രീ.കെ.വി.വിജയദാസ്

- „ ജെയിംസ് മാത്യു
- „ കാരാട്ട് റസാഖ്
- „ ഒ. ആർ. കേള : താഴെ കാണുന്ന ചോദ്യങ്ങൾക്ക് പട്ടികജാതി പട്ടികവർഗ്ഗ പിന്നോക്കസമുദായക്ഷേമവും നിയമവും സാംസ്കാരികവും പാർലമെന്ററികാര്യവും വകുപ്പുമന്ത്രി സദയം മറുപടി നൽകുമോ:

- (എ) മുൻസർക്കാരിന്റെ കാലത്ത് പട്ടിക ഗോത്രവർഗ്ഗക്കാരുടെ ഇടയിൽ പട്ടിണി മരണം ഉണ്ടായിട്ടുണ്ടോ; എങ്കിൽ ഇത് ആവർത്തിക്കാതിരിക്കാൻ സർക്കാർ എടുത്തിട്ടുള്ള നടപടികൾ എന്തെല്ലാമാണ്;
- (ബി) പത്തമാസങ്ങളിൽ സൗജന്യ ഭക്ഷ്യധാന്യ വിതരണം നടത്താൻ ഉദ്ദേശിക്കുന്നുണ്ടോ; ഇത് എത്ര കുടുംബങ്ങൾക്ക് പ്രയോജനപ്രദമാകുമെന്ന് കണക്കാക്കിയിട്ടുണ്ടോ;
- (സി) പട്ടികഗോത്ര വർഗ്ഗത്തിൽപ്പെട്ടവരുടെ പട്ടിണി അകറ്റാനായി പ്രത്യേക തൊഴിലുറപ്പ് പദ്ധതി നടപ്പാക്കാൻ സാധിക്കുമോ; വനാവകാശ നിയമപ്രകാരം അർഹതപ്പെട്ടവർക്ക് കൃഷിക്കനുയോജ്യമായ വനഭൂമി നൽകാൻ നടപടി സ്വീകരിച്ചിട്ടുണ്ടോ?

പട്ടികജാതി-പട്ടികവർഗ്ഗ വികസന കോർപ്പറേഷന്റെ പ്രവർത്തനം

*367. ശ്രീ.പി.വി. അൻവർ

- „ പി. ഉണ്ണി
- „ പുരുഷൻ കടലുണ്ടി
- „ യു. ആർ. പ്രദീപ് : താഴെ കാണുന്ന ചോദ്യങ്ങൾക്ക് പട്ടികജാതി പട്ടികവർഗ്ഗ

പിന്നോക്കസമുദായക്ഷേമവും നിയമവും സാംസ്കാരികവും പാർലമെന്ററികാര്യവും വകുപ്പുമന്ത്രി സദയം മറുപടി നൽകുമോ:

- (എ) പട്ടികജാതി -പട്ടികവർഗ്ഗ വികസന കോർപ്പറേഷന്റെ പ്രവർത്തനങ്ങൾ വിലയിരുത്തിയിട്ടുണ്ടോ;
- (ബി) പട്ടികജാതി -പട്ടികഗോത്ര വർഗ്ഗക്കാരുടെ സാമൂഹിക - സാമ്പത്തിക വികസന പ്രക്രിയയിൽ കോർപ്പറേഷന്റെ പങ്ക് അറിയിക്കുമോ;
- (സി) കോർപ്പറേഷൻ മുഖേന നടത്തുന്ന സ്വയംതൊഴിൽ പദ്ധതി, ലഘു സംരംഭക വായ്പ, മറ്റു വരുമാന സമ്പാദ്യ പദ്ധതികൾ, ക്ഷേമ പദ്ധതികൾ എന്നിവയുടെ വിശദാംശം അറിയിക്കുമോ; ഈ സർക്കാർ അധികാരത്തിലെത്തിയതിനുശേഷം ഇത്തരം പദ്ധതികൾ വഴി എത്ര പേർക്ക് പ്രയോജനം ലഭിച്ചെന്ന് വിലയിരുത്തിയിട്ടുണ്ടോ?

കശുമാവ് കൃഷി പ്രോത്സാഹനത്തിന് നടപടി

*368. ശ്രീ.അൻവർ സാദത്ത്

,, തിരുവഞ്ചൂർ രാധാകൃഷ്ണൻ

,, അടൂർ പ്രകാശ്

,, വി.ടി.ബൽറാം : താഴെ കാണുന്ന ചോദ്യങ്ങൾക്ക് മത്സ്യബന്ധനവും ഹാർബർ എഞ്ചിനീയറിംഗും കശുവണ്ടി വ്യവസായവും വകുപ്പുമന്ത്രി സദയം മറുപടി നൽകുമോ:

- (എ) കശുമാവ് കൃഷി പ്രോത്സാഹനത്തിന് എന്തെല്ലാം നടപടികളാണ് സ്വീകരിച്ചിട്ടുള്ളത്;
- (ബി) ഈ സർക്കാർ അധികാരത്തിൽ വന്നശേഷം എത്ര ഹെക്ടർ സ്ഥലത്ത് പുതിയതായി കശുമാവ് കൃഷി ആരംഭിച്ചു ;
- (സി) കശുമാവ് കൃഷി വികസന ഏജൻസി ഇതിനായി നൽകിയിട്ടുള്ള നിർദ്ദേശങ്ങൾ വിശദമാക്കുമോ?

പുതിയ തൊഴിൽ അവസരങ്ങൾ

*369. ശ്രീ. എൻ .എ.നെല്ലിക്കുന്ന്

,, എൻ. ഷംസുദ്ദീൻ

,, വി.കെ.ഇബ്രാഹിം കുഞ്ഞു്

,, സി.മമ്മൂട്ടി : താഴെ കാണുന്ന ചോദ്യങ്ങൾക്ക് തൊഴിലും എക്സൈസും വകുപ്പുമന്ത്രി സദയം മറുപടി നൽകുമോ:

- (എ) എത്രത്തോളം പുതിയ തൊഴിൽ അവസരങ്ങൾ സൃഷ്ടിക്കാമെന്ന വാഗ്ദാനം നൽകിയാണ് ഈ സർക്കാർ അധികാരമേറ്റത്;
- (ബി) പ്രസ്തുത വാഗ്ദാനം പാലിക്കാനായി എന്തൊക്കെ നടപടികൾ സ്വീകരിച്ചിട്ടുണ്ട്;
- (സി) ഏതൊക്കെ മേഖലകളിൽ എത്രയൊക്കെ തൊഴിലവസരങ്ങൾ സൃഷ്ടിക്കാനാവുമെന്നാണ് കരുതുന്നത്; വിശദമാക്കുമോ?

തൊഴിൽ വകുപ്പിന് കീഴിലുള്ള വിവിധ ക്ഷേമനിധി ബോർഡുകൾ

*370. ശ്രീ.കെ. ബാബു

„ കെ. ദാസൻ

„ റ്റി.വി.രാജേഷ്

„ ഐ.ബി. സതീഷ് : താഴെ കാണുന്ന ചോദ്യങ്ങൾക്ക് തൊഴിലും എക്സൈസും വകുപ്പുമന്ത്രി സദയം മറുപടി നൽകുമോ:

- (എ) തൊഴിൽ വകുപ്പിന് കീഴിലുള്ള വിവിധ ക്ഷേമനിധി ബോർഡുകളെ പുന:സംഘടിപ്പിച്ച് കാര്യക്ഷമമാക്കുവാൻ സ്വീകരിച്ച നടപടികൾ വ്യക്തമാക്കുമോ;
- (ബി) ക്ഷേമനിധി അംഗങ്ങൾക്ക് ലഭിച്ചുവരുന്ന ആനുകൂല്യങ്ങൾ കാലോചിതമായി പുതുക്കാൻ നടപടി സ്വീകരിക്കുമോ;
- (സി) ക്ഷേമനിധി ബോർഡുകളുടെ പ്രവർത്തനം കാര്യക്ഷമവും സുതാര്യവുമായി നടക്കുന്നുവെന്ന് ഉറപ്പു വരുത്തുവാനാവശ്യമായ നടപടി സ്വീകരിക്കുമോ?

ഒരു നെല്ലും ഒരു മീനും പദ്ധതി

*371. ഡോ.എൻ. ജയരാജ്

ശ്രീ.റോഷി അഗസ്റ്റിൻ

„ മോൻസ് ജോസഫ്

„ സി.എഫ്.തോമസ് : താഴെ കാണുന്ന ചോദ്യങ്ങൾക്ക് മത്സ്യബന്ധനവും ഹാർബർ എഞ്ചിനീയറിംഗും കഴുവണ്ടി വ്യവസായവും വകുപ്പുമന്ത്രി സദയം മറുപടി നൽകുമോ:

- (എ) 'ഒരു നെല്ലും ഒരു മീനും' പദ്ധതി വിജയകരമായി നടപ്പാക്കാൻ സാധിക്കുന്നുണ്ടോയെന്ന് വ്യക്തമാക്കുമോ;
- (ബി) ഇപ്രകാരം കഴിഞ്ഞ വർഷം എത്ര ഹെക്ടർ സ്ഥലത്ത് കൃഷിയിറക്കിയെന്നറിയിക്കുമോ;
- (സി) നെൽ-മത്സ്യ കൃഷി കർഷകർ തമ്മിലുള്ള അഭിപ്രായഭിന്നത പ്രസ്തുത പദ്ധതി

പ്രതിസന്ധിയിലാകാൻ കാരണമായിട്ടുണ്ടോ; എങ്കിൽ വിശദാംശം അറിയിക്കുമോ; ഇത് പരിഹരിക്കാൻ നടപടി സ്വീകരിക്കുമോ; വ്യക്തമാക്കുമോ?

എസ്.സി./എസ്.റ്റി. വിഭാഗക്കാർക്കുള്ള ദുരിതാശ്വാസ നിധി

*372. ശ്രീ.റ്റി.വി.രാജേഷ്

„ ഐ.ബി. സതീഷ്

„ കെ. കെ. രാമചന്ദ്രൻ നായർ

„ പി. ഉണ്ണി : താഴെ കാണുന്ന ചോദ്യങ്ങൾക്ക് പട്ടികജാതി പട്ടികവർഗ്ഗ പിന്നോക്കസമുദായക്ഷേമവും നിയമവും സാംസ്കാരികവും പാർലമെന്ററികാര്യവും വകുപ്പുമന്ത്രി സദയം മറുപടി നൽകുമോ:

(എ) ഈ സർക്കാർ അധികാരത്തിൽ വന്നശേഷം വകുപ്പ് മന്ത്രിയുടെ ദുരിതാശ്വാസ നിധിയിൽ നിന്നും എന്തെല്ലാം ധനസഹായമാണ് എസ്.സി./എസ്.റ്റി. വിഭാഗക്കാർക്ക് നൽകിയിട്ടുള്ളതെന്ന് വ്യക്തമാക്കുമോ;

(ബി) ദുരിതാശ്വാസ നിധിയിൽ നിന്നും ധനസഹായം ലഭിക്കുന്നതിനായി അപേക്ഷിക്കുന്നതിനുള്ള വരുമാന പരിധി നിലവിൽ എത്രയാണ്; കൂടുതൽ പേർക്ക് ഇതിന്റെ ആനുകൂല്യം ലഭിക്കുന്നതിന് വരുമാന പരിധി ഉയർത്താൻ ഉദ്ദേശിക്കുന്നുണ്ടോ; വ്യക്തമാക്കാമോ;

(സി) പ്രസ്തുത ദുരിതാശ്വാസ നിധിയിലേയ്ക്ക് അപേക്ഷിക്കുന്നതിനുള്ള മറ്റ് നടപടിക്രമങ്ങൾ എന്തൊക്കെയാണെന്ന് വ്യക്തമാക്കുമോ?

ക്ഷീരമേഖലയുടെ പുരോഗതിക്കായി പദ്ധതികൾ

*373. ശ്രീ.മുരളി പെരുമ്പള്ളി

„ എ. പ്രദീപ്കുമാർ

„ പി.ടി.എ. റഹീം

„ കെ.ഡി. പ്രസേനൻ : താഴെ കാണുന്ന ചോദ്യങ്ങൾക്ക് വനവും മൃഗസംരക്ഷണവും മൃഗശാലകളും വകുപ്പുമന്ത്രി സദയം മറുപടി നൽകുമോ:

(എ) സംസ്ഥാനത്ത് ക്ഷീര മേഖലയുടെ പുരോഗതി ലക്ഷ്യമാക്കി ത്രിതല പഞ്ചായത്തുകളുമായി സഹകരിച്ച് നടപ്പിലാക്കി വരുന്ന പദ്ധതികൾ ഏതൊക്കെയാണെന്ന് വ്യക്തമാക്കാമോ;

(ബി) ക്ഷീര സഹകരണ സംഘങ്ങളുടെ അടിസ്ഥാന സൗകര്യം ഉറപ്പാക്കിയും അവയുടെ പ്രവർത്തനങ്ങൾ കൂടുതൽ കാര്യക്ഷമമാക്കിയും ക്ഷീരകർഷകർക്ക്

കൂടുതൽ ആനുകൂല്യങ്ങൾ ലഭ്യമാക്കുന്നതിന് നടപടി സ്വീകരിക്കുമോ;

(സി) കന്നുകൂട്ടികളുടെ ശാസ്ത്രീയ പരിപാലനത്തിനും കാലിത്തീറ്റയുടെ ഉൽപാദനവും ഗുണമേന്മയും വർദ്ധിപ്പിക്കുന്നതിനുമായി എന്തെല്ലാം നടപടികൾ സ്വീകരിക്കുമെന്ന് വ്യക്തമാക്കാമോ?

വനഭൂമിയിലെ കയ്യേറ്റങ്ങൾ ഒഴിപ്പിക്കുന്ന കാര്യത്തിലുള്ള നയം

*374. ശ്രീ.അടൂർ പ്രകാശ്

„ അനൂപ് ജേക്കബ്

„ വി.ടി.ബൽറാം

„ റോജി എം. ജോൺ : താഴെ കാണുന്ന ചോദ്യങ്ങൾക്ക് വനവും

മൃഗസംരക്ഷണവും മൃഗശാലകളും വകുപ്പുമന്ത്രി സദയം മറുപടി നൽകുമോ:

(എ) വനഭൂമിയിലെ കയ്യേറ്റങ്ങൾ ഒഴിപ്പിക്കുന്ന കാര്യത്തിലുള്ള നയം വ്യക്തമാക്കാമോ;

(ബി) കയ്യേറ്റക്കാരിൽ നിന്നും ഒഴിപ്പിച്ച വനഭൂമി വീണ്ടും കയ്യേറാതിരിക്കാൻ സ്വീകരിച്ചിട്ടുള്ള മുൻകരുതലുകൾ എന്തെല്ലാമാണെന്ന് വിശദീകരിക്കാമോ;

(സി) വനഭൂമിയും റവന്യൂ ഭൂമിയും തമ്മിൽ അതിർത്തി നിർണ്ണയിക്കുന്ന പ്രവൃത്തികൾ അടിയന്തരമായി നടത്തുമോ; വിശദമാക്കാമോ?

ദേശീയ മത്സ്യ വ്യവസായ വികസനബോർഡ് ലഭ്യമാക്കുന്ന സഹായങ്ങൾ

*375. ശ്രീ.എ.എം. ആരിഫ്

„ വി. ജോയി

„ കെ.കുഞ്ഞിരാമൻ

„ എ. എൻ. ഷംസീർ : താഴെ കാണുന്ന ചോദ്യങ്ങൾക്ക് മത്സ്യബന്ധനവും

ഹാർബർ എഞ്ചിനീയറിംഗും കശുവണ്ടി വ്യവസായവും വകുപ്പുമന്ത്രി സദയം മറുപടി നൽകുമോ:

(എ) ദേശീയ മത്സ്യ വ്യവസായ വികസനബോർഡ്, കുളങ്ങളിലും ജലാശയങ്ങളിലും മത്സ്യകൃഷിക്കായി ഏതൊക്കെ തരത്തിലുള്ള സഹായങ്ങൾ ലഭ്യമാക്കുന്നുണ്ട്; ആഴക്കടൽ മത്സ്യബന്ധന വികസനത്തിനായി ലഭ്യമാക്കുന്ന സഹായങ്ങൾ എന്തെല്ലാമാണ്; വിശദമാക്കുമോ;

(ബി) മാർക്കറ്റുകളുടെ ആധുനികവൽക്കരണത്തിനും മത്സ്യം ഉണക്കി സൂക്ഷിക്കാൻ വേണ്ട ആധുനിക രീതികൾ വ്യാപിപ്പിക്കുന്നതിനും സർക്കാർ നടത്തുന്ന പ്രവർത്തനങ്ങൾ എന്തെല്ലാമെന്ന് അറിയിക്കാമോ?

തൊഴിൽ നിയമങ്ങൾ നടപ്പിലാക്കാൻ നടപടി

*376. ശ്രീ.സി.കെ.നാണ

„ കെ. കൃഷ്ണൻകുട്ടി

„ എ. കെ. ശശീന്ദ്രൻ

„ കെ.ബി.ഗണേഷ് കുമാർ : താഴെ കാണുന്ന ചോദ്യങ്ങൾക്ക് തൊഴിലും എക്സൈസും വകുപ്പുമന്ത്രി സദയം മറുപടി നൽകുമോ:

- (എ) ഇൻഫർമേഷൻ ടെക്നോളജി, ബാങ്കിംഗ്, ഇൻഷുറൻസ്, മൈക്രോ ഫിനാൻസ് തുടങ്ങിയ രംഗങ്ങളിൽ തൊഴിൽ നിയമങ്ങൾ കർശനമായി നടപ്പാക്കുന്നുണ്ടോ;
- (ബി) ഇതിനു മേൽനോട്ടം വഹിക്കാൻ തൊഴിൽ വകുപ്പിൽ എന്തൊക്കെ സംവിധാനങ്ങളാണ് നിലവിലുള്ളത് എന്ന് വിശദമാക്കുമോ;
- (സി) മേല്പറഞ്ഞ മേഖലകളിൽ നടക്കുന്ന തൊഴിലാളി ചൂഷണവും തൊഴിൽ നിയമങ്ങളുടെ ലംഘനവും പരിഹരിക്കാൻ എന്തൊക്കെയാണ് ചെയ്യാനദ്ദേശിക്കുന്നത് എന്ന് വ്യക്തമാക്കാമോ?

ആഴക്കടൽ മത്സ്യബന്ധനത്തിന് തൊഴിലാളികൾക്ക് പരിശീലനം

*377. ശ്രീ.വി.എസ്.ശിവകുമാർ

„ ഹൈബി ഈഡൻ

„ പി.ടി. തോമസ്

„ എം. വിൻസെന്റ് : താഴെ കാണുന്ന ചോദ്യങ്ങൾക്ക് മത്സ്യബന്ധനവും ഹാർബർ എഞ്ചിനീയറിംഗും കൂടുവണ്ടി വ്യവസായവും വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്തെ മത്സ്യത്തൊഴിലാളികളെ ആഴക്കടൽ മത്സ്യബന്ധനത്തിന് പ്രാപ്തരാക്കുന്നതിന് എന്തെല്ലാം കർമ്മ പദ്ധതികളാണ് ഈ സർക്കാർ ആവിഷ്കരിച്ചിട്ടുള്ളത്; വിശദമാക്കുമോ;
- (ബി) തൊഴിലാളികളെ മത്സ്യബന്ധനത്തിന് പ്രാപ്തരാക്കുന്നതിന് പരിശീലനം നൽകുന്നതിന് പദ്ധതി രൂപീകരിച്ചിട്ടുണ്ടോ; വിവരിക്കുമോ;
- (സി) പദ്ധതിയനുസരിച്ച് മത്സ്യത്തൊഴിലാളികൾക്ക് എന്തെല്ലാം സൗകര്യങ്ങളാണ് നൽകിയിട്ടുള്ളതെന്ന് വെളിപ്പെടുത്തുമോ?

ബാലവേല നിയന്ത്രിക്കാൻ നടപടി

*378. പ്രൊഫ.ആബിദ് ഹുസൈൻ തങ്ങൾ

ശ്രീ.എം.ഉമ്മർ

„ പി.ബി. അബ്ദുൽ റസ്സാക്ക്

„ ടി. വി. ഇബ്രാഹിം : താഴെ കാണുന്ന ചോദ്യങ്ങൾക്ക് തൊഴിലും എക്സൈസും വകുപ്പുമന്ത്രി സദയം മറുപടി നൽകുമോ:

- (എ) ബാലവേല പൂർണ്ണമായ തോതിൽ നിയന്ത്രിക്കുന്നതിന് നടപടികൾ സ്വീകരിച്ചിട്ടുണ്ടോ; വിശദമാക്കുമോ;
- (ബി) ഈ സർക്കാർ അധികാരത്തിൽ വന്നശേഷം ബാലവേലയുമായി ബന്ധപ്പെട്ട കേസുകൾ റിപ്പോർട്ട് ചെയ്തിട്ടുണ്ടോ; വിശദമാക്കുമോ;
- (സി) ഇതര സംസ്ഥാനക്കാർ നടത്തുന്ന സ്ഥാപനങ്ങളിൽ ബാലവേല വർദ്ധിച്ചു വരുന്നതായുള്ള സാഹചര്യം പരിശോധിച്ചിട്ടുണ്ടോ; വിശദമാക്കുമോ?

വിമുക്തി പദ്ധതി

*379. ശ്രീ.പി.ടി.എ. റഹീം

ശ്രീമതി.പി. അയിഷാ പോറ്റി

ശ്രീ.ഡി.കെ. മുരളി

പ്രൊഫ.കെ.യു. അരുണൻ : താഴെ കാണുന്ന ചോദ്യങ്ങൾക്ക് തൊഴിലും എക്സൈസും വകുപ്പുമന്ത്രി സദയം മറുപടി നൽകുമോ:

- (എ) വിമുക്തി പദ്ധതിയുടെ ഭാഗമായി സംസ്ഥാനത്ത് ദേശീയ നിലവാരത്തിൽ ലഹരി മോചന-ഗവേഷണ കേന്ദ്രം ആരംഭിക്കാൻ പദ്ധതിയുണ്ടോ;
- (ബി) എങ്കിൽ ഈ സ്ഥാപനത്തിനും ജില്ലാ കേന്ദ്രങ്ങളിൽ ആരംഭിക്കുന്ന ലഹരിമോചന കേന്ദ്രങ്ങൾക്കും സ്ഥലം കണ്ടെത്തുന്നതിനുള്ള നടപടി സ്വീകരിച്ചിട്ടുണ്ടോ; വിശദമാക്കുമോ;
- (സി) ലഹരി മോചന പ്രവർത്തനത്തിന് ബിവറേജസ് കോർപ്പറേഷൻ നീക്കി വച്ചിരിക്കുന്ന തുകയിൽ ഒരു ഭാഗം ഇതിനായി ഉപയോഗിക്കാൻ ഉദ്ദേശിക്കുന്നുണ്ടോ; വ്യക്തമാക്കുമോ?

സർക്കാർ സർവ്വീസിൽ പട്ടിക വിഭാഗങ്ങൾക്ക് അർഹമായ പ്രാതിനിധ്യം

*380. ശ്രീമതി.വീണാ ജോർജ്ജ്

ശ്രീ.മുരളി പെരുനെല്ലി

„ കെ. ആൻസലൻ

„ സി.കൃഷ്ണൻ : താഴെ കാണുന്ന ചോദ്യങ്ങൾക്ക് പട്ടികജാതി പട്ടികവർഗ്ഗ പിന്നോക്കസമുദായക്ഷേമവും നിയമവും സാംസ്കാരികവും പാർലമെന്ററികാര്യവും വകുപ്പുമന്ത്രി സദയം മറുപടി നൽകുമോ:

- (എ) സർക്കാർ സർവ്വീസിൽ ഭരണഘടനാനുസൃതമായ സംവരണ തത്വം പാലിച്ച് പട്ടികജാതി-പട്ടികവർഗ്ഗ വിഭാഗത്തിൽപ്പെട്ടവർക്ക് അർഹമായ പ്രാതിനിധ്യം ഉറപ്പാക്കാൻ കഴിഞ്ഞിട്ടുണ്ടോ;
- (ബി) സംവരണ മാനദണ്ഡങ്ങൾ ലംഘിച്ചു കൊണ്ട് എവിടെയെങ്കിലും നിയമന നടപടികൾ നടന്നതായി ശ്രദ്ധയിൽപ്പെട്ടിട്ടുണ്ടോ;
- (സി) സ്പെഷ്യൽ റിക്രൂട്ട്മെന്റ് വഴി നിയമാനുസൃത പ്രാതിനിധ്യം ഉറപ്പാക്കുന്നതിന് സാധിച്ചിട്ടുണ്ടോ;
- (ഡി) നിയമനത്തിലും പ്രമോഷനിലും പട്ടികജാതി-പട്ടികവർഗ്ഗ വിഭാഗത്തിൽപ്പെട്ടവർക്ക് അർഹമായ പ്രാതിനിധ്യം ലഭിക്കുന്നുണ്ടെന്ന് ഉറപ്പ് വരുത്താൻ പട്ടികജാതി പട്ടികവർഗ്ഗ കമ്മീഷൻ നടത്തുന്ന പ്രവർത്തനങ്ങൾ എന്തെല്ലാമാണെന്ന് അറിയിക്കാമോ?

പാൽവില വർദ്ധനവിന്റെ ആനുകൂല്യം ക്ഷീരകർഷകർക്ക് ലഭ്യമാക്കുന്നതിന് നടത്തിയ ഇടപെടലുകൾ

*381. ശ്രീ.ചിറ്റയം ഗോപകുമാർ

ശ്രീമതി ഗീതാ ഗോപി

ശ്രീ.കെ. രാജൻ

„ മുഹമ്മദ് മുഹസിൻ പി. : താഴെ കാണുന്ന ചോദ്യങ്ങൾക്ക് വനവും മൃഗസംരക്ഷണവും മൃഗശാലകളും വകുപ്പുമന്ത്രി സദയം മറുപടി നൽകുമോ:

- (എ) 2017 ഫെബ്രുവരിയിൽ നടത്തിയ പാൽവില വർദ്ധനവിന്റെ ആനുകൂല്യം ക്ഷീരകർഷകർക്ക് ലഭ്യമായില്ല എന്നുള്ള മാധ്യമ റിപ്പോർട്ടുകൾ സർക്കാരിന്റെ ശ്രദ്ധയിൽപ്പെട്ടിട്ടുണ്ടോ; എങ്കിൽ വ്യക്തമാക്കാമോ;
- (ബി) പാൽവില വർദ്ധനയുടെ ആനുകൂല്യം ക്ഷീരകർഷകർക്ക് ലഭ്യമാക്കുന്നതിന് സർക്കാരിന്റെ ഭാഗത്തു നിന്ന് നടത്തിയ ഇടപെടലുകൾ എന്തെല്ലാം; വ്യക്തമാക്കാമോ;
- (സി) ക്ഷീരകർഷകരുടെ ചിരകാല ആവശ്യമായ പാൽവില ചാർട്ട് പരിഷ്കരണം നടപ്പിലാക്കുന്നതിന് സർക്കാർ നീക്കം നടത്തിയിട്ടുണ്ടോ; വ്യക്തമാക്കാമോ?

നോക്കുകൂലി പ്രശ്നം

*382. ശ്രീ.ഹൈബി ഈഡൻ

„ ഷാഫി പറമ്പിൽ

„ അടൂർ പ്രകാശ്

„ വി.എസ്.ശിവകുമാർ : താഴെ കാണുന്ന ചോദ്യങ്ങൾക്ക് തൊഴിലും എക്സൈസും വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്തെ തൊഴിൽ മേഖലയിലെ നോക്കുകൂലി ഈടാക്കൽ പ്രശ്നം പരിഹരിക്കുന്നതിന് എന്തെല്ലാം നടപടികളാണ് കൈക്കൊണ്ടിട്ടുള്ളതെന്ന് വ്യക്തമാക്കുമോ;
- (ബി) ഇതു സംബന്ധിച്ച് മുൻ സർക്കാർ സ്വീകരിച്ച നടപടികൾ എന്തെല്ലാമാണ്; വിവരിക്കുമോ;
- (സി) തൊഴിൽ വകുപ്പിൽ ഇതു സംബന്ധിച്ച പരാതികൾ നൽകുന്നതിനും അവ പരിഹരിക്കുന്നതിനും എന്തെല്ലാം സംവിധാനങ്ങൾ നിലവിലുണ്ട്; വിശദാംശം നൽകുമോ?

വനവത്കരണ പരിപാടി

*383. പ്രൊഫ.കെ.യു. അരുണൻ

ശ്രീ.ബി.ഡി. ദേവസ്സി

„ ജെയിംസ് മാത്യു

„ കെ.ജെ. മാക്സി : താഴെ കാണുന്ന ചോദ്യങ്ങൾക്ക് വനവും മൃഗസംരക്ഷണവും മൃഗശാലകളും വകുപ്പുമന്ത്രി സദയം മറുപടി നൽകുമോ:

- (എ) വനമേഖലയ്ക്ക് പുറത്ത് പച്ചപ്പും ജൈവ വൈവിധ്യവും വർദ്ധിപ്പിക്കുന്നതിന് വനേതര പ്രദേശങ്ങളിൽ വനവത്കരണ പരിപാടി നടപ്പിലാക്കിയിട്ടുണ്ടോ;
- (ബി) ഇപ്രകാരമുള്ള വനത്തിന്റെ വ്യാപ്തി എത്രയെന്ന് കണക്കാക്കിയിട്ടുണ്ടോ;
- (സി) 'എന്റെ മരം നമ്മുടെ മരം', 'വഴിയോര തണൽ', 'ഹരിത തീരം' തുടങ്ങിയ വിവിധ പദ്ധതികളിലൂടെ നട്ടുപിടിപ്പിച്ചിട്ടുള്ള മരങ്ങളുടെ തുടർസംരക്ഷണം ഫലപ്രദമാകാതെ പോകുന്നതായി ശ്രദ്ധയിൽപ്പെട്ടിട്ടുണ്ടോ?

ഹാംലറ്റ് വികസന പദ്ധതി

*384. ശ്രീ.എസ്.ശർമ്മ

,, സി. കെ. ശശീന്ദ്രൻ

,, കെ.ഡി. പ്രസേനൻ : താഴെ കാണുന്ന ചോദ്യങ്ങൾക്ക് പട്ടികജാതി പട്ടികവർഗ്ഗ പിന്നോക്കസമുദായക്ഷേമവും നിയമവും സാംസ്കാരികവും പാർലമെന്ററികാര്യവും വകുപ്പുമന്ത്രി സദയം മറുപടി നൽകുമോ:

- (എ) പട്ടികവർഗ്ഗ സങ്കേതങ്ങളുടെ സമഗ്ര വികസനം ലക്ഷ്യം വെച്ചുകൊണ്ട് നടപ്പാക്കി വരുന്ന ഹാംലെറ്റ് വികസന പദ്ധതി വിലയിരുത്തിയിട്ടുണ്ടോ; എങ്കിൽ വിശദമാക്കുമോ;
- (ബി) ഹാംലെറ്റ് വികസന പദ്ധതി നടത്തിപ്പിൽ ഏതെങ്കിലും തരത്തിലുള്ള എതിർപ്പുകളോ തടസ്സങ്ങളോ നേരിടേണ്ടി വന്നിട്ടുണ്ടോ; എങ്കിൽ അവ പരിഹരിച്ച് പദ്ധതി ലക്ഷ്യം കൈവരിക്കുന്നതിനായി എന്തെല്ലാം ഇടപെടൽ നടത്തുകയുണ്ടായി;
- (സി) പ്രസ്തുത പദ്ധതിയുടെ പ്രവർത്തനങ്ങൾ എത്രമാത്രം പുരോഗമിച്ചിട്ടുണ്ടെന്നും എവിടെയെല്ലാം പൂർത്തീകരിക്കാൻ കഴിഞ്ഞുവെന്നും വ്യക്തമാക്കാമോ?

ചുമട്ടു തൊഴിലാളികളുടെ തൊഴിൽ കുറയുന്ന സാഹചര്യം

*385. ശ്രീ.എൻ. വിജയൻ പിള്ള

,, സി.കൃഷ്ണൻ

,, എം. നൗഷാദ്

,, പി.കെ. ശശി : താഴെ കാണുന്ന ചോദ്യങ്ങൾക്ക് തൊഴിലും എക്സൈസും വകുപ്പുമന്ത്രി സദയം മറുപടി നൽകുമോ:

- (എ) കയറ്റിറക്ക മേഖലയിൽ യന്ത്ര സഹായത്തോടെയുള്ള കയറ്റിറക്ക് വർദ്ധിച്ചതും ആവശ്യത്തിലധികം കാർഡുകൾ ഉദ്യോഗസ്ഥർ ഏകപക്ഷീയമായി നൽകുന്നതും ചുമട്ടു തൊഴിലാളികൾക്ക് തൊഴിൽ കുറയുന്ന സാഹചര്യമുണ്ടാക്കുന്നത് ശ്രദ്ധയിൽപ്പെട്ടിട്ടുണ്ടോ;
- (ബി) ഇത്തരം സാഹചര്യത്തിൽ ഒറ്റപ്പെട്ട സംഭവങ്ങളുടെ പശ്ചാത്തലത്തിൽ ചുമട്ടു തൊഴിലാളികളെയൊക്കെ പിടിച്ചു പറ്റിക്കാരായി ചിത്രീകരിക്കുന്ന പ്രവണത ഇല്ലാതാക്കുന്നതിനും ഈ മേഖലയിലെ തൊഴിൽ നഷ്ട പരിഹാരത്തിനായി നിയോഗിച്ച കമ്മിറ്റി ശുപാർശകൾ നടപ്പിലാക്കുന്നതിനും ആവശ്യമായ നടപടി സ്വീകരിക്കുമോ;
- (സി) മുൻ സർക്കാർ ചുമട്ടുതൊഴിലാളി (സ്റ്റാറ്റോർഡ് വിഭാഗം) ക്ഷേമനിധി ബോർഡിന്റെ പ്രവർത്തനത്തിനായി ടോക്കൺ തുക മാത്രം വകയിരുത്തിയിരുന്നിടത്ത് ഈ

സർക്കാർ ആറരക്കോടി രൂപ അനുവദിച്ചത് ആനുകൂല്യങ്ങൾ യഥാസമയം നൽകുന്നതിനു സാധ്യമാക്കിയെങ്കിലും കുടിശ്ശിക ആനുകൂല്യങ്ങൾ നൽകാനുള്ള തുക കൂടി അധികമായി അനുവദിക്കുവാൻ തയ്യാറാകുമോ?

തൊഴിൽ നയം

*386. ശ്രീ.പാറക്കൽ അബ്ദുല്ല

„ ടി.എ.അഹമ്മദ് കബീർ

„ മഞ്ഞളാംകുഴി അലി

„ അബ്ദുൽ ഹമീദ് പി. : താഴെ കാണുന്ന ചോദ്യങ്ങൾക്ക് തൊഴിലും എക്സൈസും വകുപ്പുമന്ത്രി സദയം മറുപടി നൽകുമോ:

- (എ) രാഷ്ട്ര പുനർനിർമ്മാണത്തിൽ പ്രധാന പങ്കുവഹിക്കുന്ന ജനവിഭാഗമാണ് തൊഴിലാളികൾ എന്ന് കരുതുന്നുണ്ടോ;
- (ബി) എങ്കിൽ അതിനനുസൃതമായ തൊഴിൽനയത്തിന് രൂപം നൽകാൻ സ്വീകരിച്ച നടപടികൾ എന്തൊക്കെയാണെന്ന് വിശദമാക്കുമോ;
- (സി) തൊഴിൽനയത്തിൽ എല്ലാത്തരം തൊഴിലാളികൾക്കും മികച്ച രീതിയിലുള്ള തൊഴിൽ അന്തരീക്ഷം, ആരോഗ്യസുരക്ഷ, സാമ്പത്തിക ഭദ്രത, സാംസ്കാരിക ഉന്നമനം എന്നിവ ഉറപ്പുവരുത്താനുള്ള വ്യവസ്ഥകൾ ഉൾപ്പെടുത്തുമോ?

ലഹരിക്കെതിരെ ശക്തമായ പ്രവർത്തനങ്ങൾ

*387. ശ്രീ.സണ്ണി ജോസഫ്

„ കെ.മുരളീധരൻ

„ കെ.സി.ജോസഫ്

„ അൻവർ സാദത്ത് : താഴെ കാണുന്ന ചോദ്യങ്ങൾക്ക് തൊഴിലും എക്സൈസും വകുപ്പുമന്ത്രി സദയം മറുപടി നൽകുമോ:

- (എ) ലഹരിക്കെതിരെ ശക്തമായ പ്രവർത്തനങ്ങൾ നടത്താൻ എക്സൈസ് വകുപ്പ് എന്തെല്ലാം കർമ്മ പദ്ധതികളാണ് ആവിഷ്കരിച്ചിട്ടുള്ളതെന്ന് വ്യക്തമാക്കുമോ;
- (ബി) എന്തെല്ലാം പദ്ധതികളാണ് ഇതിനായി ഈ സർക്കാർ ആവിഷ്കരിച്ചിട്ടുള്ളതെന്ന് വിശദമാക്കുമോ;
- (സി) ഇതിനായി ജനകീയ പങ്കാളിത്തം എങ്ങനെ പ്രയോജനപ്പെടുത്തുവാനാണ് ഉദ്ദേശിക്കുന്നതെന്ന് വിവരിക്കുമോ;
- (ഡി) ലഹരി മാഫിയയെക്കുറിച്ച് വകുപ്പിനെ അറിയിക്കാൻ എന്തെല്ലാം ആധുനിക

സാങ്കേതിക വിദ്യകളാണ് ലഭ്യമാക്കിയിരിക്കുന്നതെന്ന് വ്യക്തമാക്കുമോ?

വനപ്രദേശങ്ങളിലെ മാലിന്യനിക്ഷേപം

*388. ശ്രീ.കെ. രാജൻ

„ മുല്ലക്കര രത്താകരൻ

„ ഇ.കെ.വിജയൻ

„ ആർ. രാമചന്ദ്രൻ : താഴെ കാണുന്ന ചോദ്യങ്ങൾക്ക് വനവും മൃഗസംരക്ഷണവും മൃഗശാലകളും വകുപ്പുമന്ത്രി സദയം മറുപടി നൽകുമോ:

- (എ) വനപ്രദേശങ്ങളിൽ വൻതോതിൽ മാലിന്യം നിക്ഷേപിക്കുന്നത് ശ്രദ്ധയിൽപ്പെട്ടിട്ടുണ്ടോ;
- (ബി) എങ്കിൽ ഇതിനെതിരെ നടപടിയെടുക്കാൻ നിലവിലുള്ള നിയമങ്ങൾ പര്യാപ്തമാണോ; അല്ലെങ്കിൽ നിയമ ഭേദഗതി നടത്തുന്നത് പരിഗണിക്കുമോ;
- (സി) നിലവിൽ നിക്ഷേപിക്കപ്പെട്ട മാലിന്യങ്ങൾ നിർമ്മാർജ്ജനം ചെയ്യുന്നതിന് എന്തെല്ലാം നടപടികൾ സ്വീകരിക്കുമെന്ന് വ്യക്തമാക്കുമോ?

വനങ്ങളുടെ പരിപാലനം

*389. ശ്രീ.വി.ഡി.സതീശൻ

„ കെ.സി.ജോസഫ്

„ കെ.മുരളീധരൻ

„ അനൂപ് ജേക്കബ് : താഴെ കാണുന്ന ചോദ്യങ്ങൾക്ക് വനവും മൃഗസംരക്ഷണവും മൃഗശാലകളും വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്ത് നിലവിലുള്ള വനങ്ങളുടെ പരിപാലനത്തിന് എന്തെല്ലാം കർമ്മപദ്ധതികളാണ് ആസൂത്രണം ചെയ്തിരിക്കുന്നതെന്ന് വ്യക്തമാക്കുമോ;
- (ബി) നിലവിലുള്ള പദ്ധതികൾ ശക്തിപ്പെടുത്താനും തുടരാനും തീരുമാനിച്ചിട്ടുണ്ടോ;
- (സി) വനപരിപാലനത്തിനായി ഏതെല്ലാം പദ്ധതികളാണ് ആസൂത്രണം ചെയ്യാനുദ്ദേശിക്കുന്നത്; വിശദീകരിക്കുമോ;
- (ഡി) ഇവയിൽ ഏതെല്ലാം പദ്ധതികൾ നടപ്പിലാക്കാൻ നടപടികൾ സ്വീകരിച്ചിട്ടുണ്ട്; വിശദാംശങ്ങൾ എന്തെല്ലാം?

ഉൾനാടൻ മത്സ്യ മേഖലയുടെ വികസനം

*390. ശ്രീമതി.പി. അയിഷാ പോറ്റി

ശ്രീ.ജോൺ ഫെർണാണ്ടസ്

„ എം. രാജഗോപാലൻ

„ കെ. കെ. രാമചന്ദ്രൻ നായർ : താഴെ കാണുന്ന ചോദ്യങ്ങൾക്ക്

മത്സ്യബന്ധനവും ഹാർബർ എഞ്ചിനീയറിംഗും കൂടുവണ്ടി വ്യവസായവും

വകുപ്പുമന്ത്രി സദയം മറുപടി നൽകുമോ:

- (എ) സമൃദ്ധമായ ഉൾനാടൻ ജല സമ്പത്തുണ്ടായിട്ടും ഉൾനാടൻ മത്സ്യ മേഖലയുടെ ഉല്പാദന വിഹിതം വളരെ കുറവായിരിക്കുന്നതിന്റെ കാരണങ്ങൾ പഠന വിധേയമാക്കിയിട്ടുണ്ടോ;
- (ബി) കടൽ മത്സ്യ വിഭവശോഷണം ഗുരുതരമായി വരുന്ന പശ്ചാത്തലത്തിൽ, ഉൾനാടൻ മത്സ്യബന്ധന മേഖലയിൽ മത്സ്യോല്പാദന വർദ്ധനവ്നായി പരിപാടിയുണ്ടോ; വിശദാംശം അറിയിക്കാമോ;
- (സി) സംസ്ഥാനത്ത് ഏറെ ആവശ്യക്കാരുള്ള മത്സ്യയിനങ്ങൾ ഉല്പാദിപ്പിക്കുന്നതിന് മുമ്പുണ്ടായിരുന്ന ജനകീയ മത്സ്യകൃഷി മാതൃകയിൽ പദ്ധതി നടപ്പിലാക്കാൻ ഉദ്ദേശിക്കുന്നുണ്ടോ?